

ರಾಕಣ್ ಭದ್ರಾಚಿ ಫಿರ್ಗಜ್, ಆಂಜೆಲೊರ್

ಅಕ್ಟೋಬರ್ 28, ಸಾದ್ಯಾಕಾಳಾಚೊ ತಿಸಾವೊ ಆಯ್ತಾರ್

1. ಹ್ಯಾ ಹಫ್ತ್ಯಾಂತ್ ಘೆಸ್ತಾಂ:

ನವೆಂಬರ್ 1 ತಾರಿಕ್ ಸಮೇಸ್ತ್ ಸಾಂತಾಭಕ್ತಾಂಚಿಂ ಪರಬ್. ಮಿಸಾಂ ಸಾಕಾಳಿಂ 6.30 ಆನಿ ಸಾಂಜೆರ್ 5.00 ವರಾರ್.

ಸುಕ್ರಾರಾ 2 ತಾರಿಕ್, ಮರಣ್ ಪಾವ್ಲ್ಯಾ ಸಮೇಸ್ತ್ ಫಿರ್ಗಜ್ ಕುಟ್ಮಾಚ್ಯಾ ಸಾಂದ್ಯಾ ಪಾಸತ್ ಮಾಗ್ಣೊ ದೀಸ್. ಸಾಕಾಳಿಂ 6.30 ವರಾರ್ ಮೀಸ್ ಉಪ್ರಾಂತ್ ಸಿಮಿಸ್ತ್ ಬೆಂಜಾರ್ ಕರ್ತಾವ್. 8 ವರಾರ್ ದುಸ್ರೆಂ ಮೀಸ್ ಆನಿ ಉಪ್ರಾಂತ್ ಸಾಂಜೆರ್ 5 ವರಾರ್ ಮೀಸ್ ಆಸ್ತೆಲೆಂ.

2. ಆಜ್ ಸಾಂಜೆರ್ 6 ವರಾರ್ ಫಾದರ್ ಮುಲ್ಲರ್ಸ್ ಕನ್ವೆನ್ಯನ್ ಹೊಲಾಂತ್ ಮೆಲ್ವಿನ್ ಪೆರಿಸಾಚಿ ಸಿಂತಿಮೆಂತಾಳ್ ಸಾಂಜ್ ಆಸಾ ಕೆಲ್ಯಾ. ತಾಕಾ ಆಮಿಂ ಬೊರೆಂ ಮಾಗ್ತಾವ್. ಸಾಂಗಾತಾಚ್ ತುಮಿ ತಾಕಾ ಪ್ರೋತ್ಸಾಹ್ ದೀಜಯ್ ಮ್ಹಣ್ ಉಲೊ ದಿತಾವ್.

3. ಫಿರ್ಗಜ್ ಘೆಸ್ತಾಚೊ ಆದಾಯ್ ಆನಿ ಖರ್ಚ್ ಹೆಂ ಪರಿಂ ಆಸಾ.

314 ಕುಟ್ಮಾಂ ಥಾವ್ನ್ ಆಯಿಲ್ಲೆ ಮಿಶೆಚೆಂ ದಾನ್	2,09,250.00
2 ಸ್ಪೋನ್ಸರಾಂ ಥಾವ್ನ್ ಆಯಿಲ್ಲೆ	20,000.00
ಮಿಸಾ ವೆಳಾರ್ ತುಮಿ ದಿಲ್ಲಿ ಕಾಣಿಕ್	32,503.00
ಹೆರ್ ದಾನ್	13,590.00
ಒಟ್ಟುಕ್ ಆದಾಯ್	2,75,343.00
ಖರ್ಚ್	1,93,295.00
ಉರ್ಲೊ ಐವಜ್	82,048.00

ಖರ್ಚ್ ಕಾಡ್ನ್ ಉರ್ಲೊ ಐವಜ್ ಇಗರ್ಜೆಚಾ ಫಂಡಾಕ್ ಘೆತ್ಲ್ಯಾತ್.

ಘೆಸ್ತಾ ಸಂದರ್ಭಾರ್ ಕುಮೊಕ್ ಕೆಲ್ಲ್ಯಾ ಸರ್ವಾಂಕ್ ಕಾಳ್ಜಾ ಥಾವ್ನ್ ದೇವ್ ಬರೆಂ ಕರುಂ ಮ್ಹಣ್ತಾವ್.

4. ಗೆಲೆತ್ಯಾ ಆಯ್ತಾರಾ ಮಿಸಾಂವಾ ಖಾತಿರ್ ಏಲಂ ಕರುಂಕ್ ವಸ್ತು ಹಾಡ್ನ್ ದಿಲ್ಲಾ, ತಶೆಂಚ್ ಏಲಂಕ್ ರಾವೊನ್ ವಸ್ತು ಕಾಣ್ಗಿನ್ ಕುಮೊಕ್ ಕೆಲ್ಲ್ಯಾ ಆನಿ ಏಲಂ ಚಲವ್ನ್ ವೆಲ್ಲ್ಯಾ ಮನು ಬಂಟ್ವಾಳ್ ಹಾಕಾ ಆನಿ ತುಮ್ಯಾಂ ಸಕ್ಡಾಂಕ್ ದೇವ್ ಬರೆಂ ಕರುಂ ಮ್ಹಣ್ತಾಂ. ಕೊಣೆ ಮಿಸಾಂವ್ ಕವರಾಂ ಯೆದೊಳ್ ಹಾಡ್ನ್ ದೀಂವ್ಕ್ ನಾಂತ್ ತಾಣೀ ಹ್ಯಾ ಬುದ್ಧಾರಾ 31 ತಾರಿಕೆ ಭಿತರ್ ದಫ್ತರಾಕ್ ಪಾವಿತ್ ಕರುಂಕ್ ವಿನಂತಿ.

5. ಹರೈಕಾ ಸೊಮಾರಾ ಆವೊ ಸಹಾಯಕ್ ವಿಗಾರ್ ವಾಡ್ಯಾವಾರ್ ಘರಾಂನಿ ಪಿಡೆಸ್ತಾಂಕ್ ಕುಮ್ಗಾರ್ ಹಾಡ್ನ್ ಯೆತಾ. ಜಾಯ್ತ್ಯಾ ಘರಾಂನಿ ಜೆಜುಕ್ ಪವಿತ್ರ್ ಕುಮ್ಗಾರಾಂತ್ ಘೆಂವ್ಕ್ ವರ್ತಿ ಆನಿ ಬೊರಿ ತಯಾರಾಯ್ ಕರ್ತಾತ್. ಪೂಣ್ ಥೊಡ್ಯಾ ಘರಾಂನಿ ಸಾರ್ಕಿ ತಯಾರಾಯ್ ನಾಂ.

ಥೊಡ್ಯಾ ಘರಾಂನಿ ಪಿಡೆಸ್ತ್ ಉಟೊನ್ ಆಸಾನಾ ಆನಿ ಕಸಲಿಯ್ ತಯಾರಾಯ್ ನಾ.

ದುಸ್ರ್ಯಾನ್ ಹಿತ್ತಾಚಿ ಗೇಟ್ ಬಂದ್ ಆಸೊನ್ ಸುಣ್ಯಾಕ್ ಸೊಡ್ಲೆಂ ಆಸ್ತಾ.

ತಿಸ್ರ್ಯಾನ್ ಪಿಡೆಸ್ತಾಕ್ ಸೊಡ್ನ್ ದುಸ್ರಿಂ ಕೊಣ್‌ಯೀ ಕುಮ್ಗಾರ್ ಹಾಡ್ತಾನಾ ಲಾಗಿಂ ಯೇನಾಂತ್.

ಚೊವ್ತಾನ್ ಪಿಡೆಸ್ತ್ ಮಾರ್ಕೆಟಿಕ್ ವೆತಾ, ಸೆಜಾರಾ, ಸೈರ್ಯಾಂಗಿರ್ ವೆತಾ, ಪೂಣ್ ಇಗರ್ಜೆಕ್ ಮಾತ್ರ್ ಯೇನಾಂತ್, ದೆಕುನ್ ಕುಮ್ಗಾರ್ ಹಾಡಿಜಯ್ ಮ್ಹಣ್ತಾತ್.

ಹೆರ್ ಥೊಡ್ಯಾ ಘರಾಂನಿ ಗುರ್ಕಾರಾನ್ ಆಮ್ಕಾಂ ಸಾಂಗೊಂಕ್ ನಾಂ ಮ್ಹಣ್ ಮ್ಹಣ್ ದುಸರ್ಲೆಂಯ್ ಆನಿ ಗಾಳಿ ದಿಲ್ಲೊಯ್ ಆಸಾತ್.

ಹೊ ಆಕ್ಮಾನ್ ಯಾಜಕಾಕ್ ನಂಯ್ ಬಗಾರ್ ಜೆಜುಕ್. ದೆಕುನ್ ಫಾವೊತ್ಯಾ ರಿತಿನ್ ಕುಮ್ಗಾರ್ ಘೆಂವ್ಕ್ ತಯಾರ್ ಆಸ್ಲೆಲ್ಯಾ ಘರಾಂಕ್ ಮಾತ್ರ್ ಯಾಜಕ್ ಕುಮ್ಗಾರ್ ಹಾಡ್ನ್ ಯೆತಲೊ. ಹೆರ್ ಪಿಡೆಸ್ತಾಂಕ್ ಕುಮ್ಗಾರ್ ಜಾಯ್ ತರ್ ತುಮ್ಚ್ಯಾ ಗುರ್ಕಾರಾಕ್ ತುಮಿ ತಿಳ್ಸುಂಕ್ ಜಾಯ್ ನಾಂ ಜಾಲ್ಯಾರ್ ತ್ಯಾ ಮಹಿನ್ಯಾಂತ್ ಪಿಡೆಸ್ತಾಂಕ್ ಕುಮ್ಗಾರ್ ಹಾಡುಂಕ್ ಜಾಂವ್ಚೆನಾಂ ಮ್ಹಳ್ಳೆಂ ಉಡಾಸ್ ದವರ್ಚೆಂ.

6. ಬಾಳ್ ಆಂಜೆಲೊರ್ ಹಾಂತುಂ ಭಾಗ್ ಘೆಂವ್ಚ್ಯಾ ಭುರ್ಗ್ಯಾಂಚಿ ನಾಂವಾಂ ನವೆಂಬರಾಚಾ 1 ತಾರಿಕೆ ಭಿತರ್ ದಫ್ತರಾಕ್ ಹಾಡ್ನ್ ದೀಂವ್ಕ್ ಉಡಾಸ್ ಕರ್ತಾಂವ್.

7. ಹ್ಯಾ ಹಪ್ತಾಂತ್ ದೆವಾದಿನ್ ಜಾಲ್ಲ್ಯಾ ಸಾಂ ಗಾಬ್ರಿಯೆಲ್ ತಿಸ್ರ್ಯಾ ವಾಡ್ಯಾಚ್ಯಾ ಮೇರಿ ಎಮ್ ಕುನ್ಡಾ ಆನಿ ನಿತ್ಯಾಧಾರ್ ದುಸ್ರ್ಯಾ ವಾಡ್ಯಾಚಾ ಗುರ್ಕಾರಾಚೊ ಬಾಪಯ್ ಶ್ರೀ ಆಲ್ಬರ್ಟ್ ಡಿಸೋಜಾ ಹಾಂಕಾಂ ಸಾಸ್ಣಿಕ್ ವಿಶೆವ್ ಮಾಗ್ತಾಂವ್ ಆನಿ ತಾಂಚ್ಯಾ ದುಕೆಸ್ತ್ ಕುಟ್ಮಾಚ್ಯಾಂಕ್ ಭುಜಯ್ತಾಂವ್.

8. ಆಮ್ಚ್ಯಾ ಇಗರ್ಜೆಚಾ ಆಲ್ತಾರಿಕ್ ಗಾಲುಂಕ್ ಮಾರ್ಸೆಲ್ ಡಿಸೋಜಾ ಅನಿ ಕುಟಾಮ್, ಸಾಂ ಗಾಬ್ರಿಯೆಲ್ ವಾಡೊ ಪಯ್ಲೊ ಏಕ್ ಕಾರ್ಪೆಟ್ ದಿಲ್ಯಾ. ತಾಂಚೆರ್ ದೆವಾಚಿ ಆಶೀರ್ವಾದಾಂ ಮಾಗ್ತಾಂ. ಸಾಂಗಾತಾಚ್ ಇಗರ್ಜೆಕ್ ಏಕ್ ಮೊಬೈಲ್ ಏಕಾ ಧರ್ಮಿಷ್ಟನ್ ದಾನ್ ದಿಲಾಂ. ತಾಚೆ ನಂಬರ್ ಆಂಜ್ ಪತ್ರಾರ್ ಆಸಾ. ತ್ಯಾ ಕುಟ್ಮಾಕ್ ದೇವ್ ಬರೆಂ ಕರುಂ ಮ್ಹಣ್ತಾಂವ್ ಆನಿ ದೆವಾಚಿಂ ಆಶೀರ್ವಾದಾಂ ಮಾಗ್ತಾಂವ್.

9. ಆಜ್ ಸಾಂಜೆರ್ 4.00 ವರಾರ್ ಸ್ತ್ರೀ ಸಂಘಟನಾಚೆಂ ಮೀಟಿಂಗ್ ಆಸಾ. ಸರ್ವ್ ಸಾಂದ್ಯಾಂನಿ ಹಾಜರ್ ಜಾಂವ್ಕ್ ವಿನಂತಿ.